



फोर्स 3 के लिए हर्षवर्धन कर रहे कड़ी मेहनत...

मुंबई। अभिनेता हर्षवर्धन राणे फिल्म 'फोर्स 3' के एक्शन सींस के लिए किसी सुनसान इलाके में कड़ी ट्रेनिंग कर रहे हैं। न्यूटन के गति के दूसरे नियम का हवाला देते हुए उन्होंने अपने सह-कलाकारों जान अब्राहम और तान्या मानिकतला के साथ वर्कआउट वीडियो शेयर किया है। इस वीडियो में 42 साल के

हर्षवर्धन ट्राइसेप्स के लिए बैंड एक्सरसाइज करते दिख रहे हैं, फिर भारी वजन उठाकर अपनी पीठ, कंधों और बाइसेप्स की ट्रेनिंग करते दिख रहे हैं। आखिर में शोल्डर श्रम्स से अपना वर्कआउट पूरा किया। हर्षवर्धन ने बताया कि मुंबई जाने में रोजाना दोनों तरफ से 5 घंटे से ज्यादा समय लग जाता है।

लाइफStyle

अनीत

शक्ति शालिनी से लुक आया सामने

एजेंसी ►► मुंबई

'सैयारा' फेम अभिनेत्री अनीत पट्टा इन दिनों अपनी अपकमिंग फिल्म 'शक्ति शालिनी' की शूटिंग में बिजी हैं। उनकी फिल्म की शूटिंग के कई वीडियो सोशल मीडिया पर वायरल हैं। एक वीडियो दतिया का है, जहां इस फिल्म की शूटिंग चल रही है। इससे पहले एक वीडियो वायरल हुआ था जिसमें से उनका पहला लुक सामने आया था। सोशल मीडिया प्लेटफॉर्म इंस्टाग्राम पर एक वीडियो वायरल हो रहा है। दावा है कि यह वीडियो मध्यप्रदेश के दतिया का है। यहां अनीत पट्टा की अपकमिंग फिल्म 'शक्ति शालिनी' की शूटिंग हो रही है। वीडियो में नजर आ रहा है कि एक मंदिर नुमा इमारत बनी है। इसके आस-पास कई लोग चहलकदमी कर रहे हैं। यहां कैमरे और लाइट का भी इंतजाम है। माहौल बिल्कुल शूटिंग वाला है। लगभग एक हफ्ते पहले भी सोशल मीडिया पर एक वीडियो वायरल हुआ था। दावा था कि यह वीडियो भी 'शक्ति शालिनी' का है। वीडियो में नजर आ रहा था कि कुछ लोग स्कूल ड्रेस में कहीं जा रहे हैं। इसमें अनीत पट्टा भी नजर आ रही थीं। वह स्कूल की ड्रेस में थीं। एक व्यक्ति ने उनके ऊपर छतरी लगाई हुई थी। ख्याल रहे कि पिछले साल अनीत पट्टा को फिल्म 'शक्ति शालिनी' में लीड एक्ट्रेस के तौर पर चुना गया था।



हॉलीवुड मसाला

मौत से पहले शेयर किया था डांस वीडियो

लॉस एंजिल्स। मनोरंजन की दुनिया से एक बेहद दुखद और चौंकाने वाली खबर आ रही है। 'द ओगली बे इज एसेक्स' के फेम जेक हॉल का स्पेन में निधन हो गया है। वह महज 35 साल के थे। इंटरनेट की दुनिया में हर कोई स्तब्ध है। इसकी वजह ये है कि मौत से कुछ ही घंटे पहले जेक हॉल इंस्टाग्राम स्टोरी पर वीडियो पोस्ट कर रहे थे, नाच रहे थे, पेंटिंग कर रहे थे। उनके दोस्तों का कहना है कि स्पेन टूर के दौरान जेक अपने करीबियों के साथ एक बेहतरीन समय बिता रहे थे। ऐसे में किसी ने कल्पना भी नहीं की थी कि रियलिटी टीवी स्टार को लेकर यह दुखद खबर आएगी।




फीफा वर्ल्ड कप के लिए शकीरा ने दिखाई नए गाने की झलक

लॉस एंजिल्स। कोलंबियाई सिंगर शकीरा अपने गानों और डांस की वजह से चर्चा में रहती हैं। वह अपने गानों से दुनियाभर के लोगों को झूमने पर मजबूर करती हैं। शकीरा ने गुरुवार को सोशल मीडिया पर अपने एक नए गाने का टीजर शेयर किया है। शकीरा ने अपने इंस्टाग्राम पर अपने गाने का एक मिनट का टीजर शेयर किया है। इसमें वह कई कलाकारों के साथ शानदार डांस कर रही हैं। टीजर शेयर करते हुए शकीरा ने लिखा 'मारकाकना स्टैडियम से, पेश है दाई दाई फीफा वर्ल्ड कप 2026 का ऑफिशियल गाना। इस छोटे से वीडियो में, शकीरा मारकाकना स्टैडियम के मैदान पर डांसर्स के साथ नजर आती हैं। वह इंग्लिश में गाती हैं, 'यहां इस जगह पर / तुम ही हो, एक पुरुष की आवाज उनके साथ सुर मिलती है' जिस चीज ने तुम्हें एक बार तोड़ दिया था, उसी ने तुम्हें मजबूत बनाया।'



आखिरी सवाल का ट्रेलर रिलीज...

मुंबई। संजय दत्त पिछली कई फिल्मों में धमाल मचा चुके हैं। अब वह अपनी अपकमिंग फिल्म 'आखिरी सवाल' में भी धमाल मचाने वाले हैं। यह जल्द ही रिलीज होने वाली है। इससे पहले इसका ट्रेलर रिलीज किया गया है। 2 मिनट 54 सेकेंड के ट्रेलर में दिखाया गया है कि संजय दत्त एक प्रोफेसर की भूमिका में हैं। वह काफी सुलझे हुए और बातचीत में यकीन रखने वाले व्यक्ति हैं। वहीं दूसरी तरफ समीरा रेड्डी और नमाशी चक्रवर्ती हैं। इन दोनों का ताल्लुक लेफ्ट स है। नमाशी चक्रवर्ती संजय दत्त से देश के कई बड़े मुद्दों को लेकर सवाल पूछते हैं। ट्रेलर में राष्ट्रीय स्वयंसेवक संघ से जुड़ी ऐतिहासिक घटनाओं पर गंभीर सवाल उठाए गए हैं। इसमें महात्मा गांधी की हत्या में आरएसएस की कथित संलिप्तता, बाबरी मस्जिद विध्वंस और इमरजेंसी जैसे संवेदनशील विषयों के बारे में सवाल पूछे गए हैं।



अगली फिल्म बॉडी स्वेपिंग कॉमेडी पर आधारित

मुंबई। शाहिद कपूर जल्द ही एक नई और मजेदार फिल्म में नजर आने वाले हैं। इस फिल्म का निर्देशन अमित शर्मा कर रहे हैं, जो बधाई हो और मैदान जैसी फिल्मों के लिए प्रसिद्ध हैं। शाहिद की आगामी फिल्म एक रोमांटिक कॉमेडी है, जो बॉडी स्वेपिंग पर आधारित होगी। यह एक साइंस-फिक्शन फिल्म है। इसकी कहानी इटली की एक पुरानी फिल्म 'हर्बैड एंड वाइफ' से मिलती-जुलती है इसमें एक पति-पत्नी तलाक की कगार पर हैं। एक वैज्ञानिक का प्रयोग गलत हो जाता है और दोनों का शरीर आपस में बदल जाता है। अब पति पत्नी के शरीर में और पत्नी पति के शरीर में रहकर एक-दूसरे की जिंदगी जीने को मजबूर हो जाते हैं। इस दौरान वे हंसी-मजाक के साथ एक-दूसरे को बेहतर तरीके से समझने लगते हैं। फिल्म में कॉमेडी और परिवार का ड्रामा सब कुछ होगा।

टीवी मसाला



गुल्लक के पांचवे सीजन का टीजर रिलीज, कास्ट में बड़ा बदलाव...

नई दिल्ली। टीवीफ का पॉपुलर सीरीज 'गुल्लक' का चौथा सीजन साल 2024 में आया था, और तभी से दर्शक मिश्रा परिवार के दरवाजे फिर से खुलने और पांचवे सीजन के आने का इंतजार कर रहे थे। इंतजार खत्म हो गया है क्योंकि 'गुल्लक' के पांचवे सीजन का टीजर आ गया है। यह जल्द ही ओटीटी प्लेटफॉर्म सेोनी लीव पर स्ट्रीम किया जाएगा। हालांकि, इस बार कास्ट में बड़ा फेरबदल हुआ है, जो झटका देने वाला है। अन्वु मिश्रा के रोल में अब एक्टर अर्नत वी जोशी नजर आएंगे। उन्होंने वैभव राज गुप्ता को रिप्लेस किया है। वैभव पिछले चार सीजन से 'गुल्लक' सीरीज का हिस्सा थे। अन्वु मिश्रा उन्हें अर्नत भैया के रोल में वैभव राज गुप्ता दर्शकों के दिलों में बस गए थे। अब वैभव की जगह 'गुल्लक सीजन 5' में अर्नत वी जोशी की एंट्री हुई है, जो हाल ही 'मामला लौलगा' के दूसरे सीजन में नजर आए और खुब सारोफे बटोरें। अर्नत वी. जोशी कमाल के एक्टर हैं और कई सीरीज-फिल्मों कर चुके हैं, पर फैंस का मानना है कि वह अन्वु मिश्रा के रोल में वैसे नहीं जम रहे, जैसे वैभव राज गुप्ता थे। 'गुल्लक' के पांचवे सीजन की कास्ट वही पुरानी वाली है। इसमें गीतांजलि कुलकर्णी, हर्ष मायरा, जमील खान और सुनीता रजवार वापसी कर रही हैं। अब बात करते हैं 'गुल्लक सीजन 5' के टीजर की, तो इसमें दिखाया गया है कि मिश्रा परिवार के छोटे बेटे अमन मिश्रा पढ़ाई के बाद छुट्टियों में घर लौटते हैं, तो जैसे रोजक लौट आती है। मिश्रा परिवार अमन का स्वागत करता है। फिर नए अन्वु मिश्रा की एंट्री होती है, जो अर्नत जोशी बने हैं।

द वाई से होस्टिंग में डेब्यू करेंगी रुबीना

नई दिल्ली। मूविंग इमेज स्टुडियोज ने अपने नए नॉन-फिक्शन शो 'द वाई' की घोषणा कर दी है, जिसे रुबीना दिलैक होस्ट करेंगी। यह एक रियलिटी शो है, जो मां बनने की मानवतात्मक, मनोवैज्ञानिक और सामाजिक सच्चाइयों को बहुत सही तरीके से दिखाएगा। इस शो में 10 गर्भवती महिलाएं 10 दिनों तक एक छत के नीचे रहेंगी। इस शो को मेटरनिटी वाई जैसी सेटिंग में फिल्माया गया है। यह शो, मां बनने की राह पर उनकी असली भावनाओं, विचारों और रिश्तों को ईमानदारी से दिखाएगा। ये महिलाएं अलग-अलग क्षेत्रों से आई हैं, वे धीरे-धीरे अपने निजी अनुभव साझा करेंगी, एक-दूसरे से जुड़ेंगी और बाँटे करेंगी। इन बातों में शामिल होंगे- समाज की उम्मीदें, लड़कियों के प्रति भेदभाव, करियर की चाहत, परिवार में बदलते रिश्ते और मां बनने की चुनौतियाँ।



पर्सन ऑफ द ईयर का मिला अवॉर्ड

हार्वर्ड साउथ एशियन एसोसिएशन ने सयानी गुप्ता को एक बड़े सम्मान से नवाजा है। एसोसिएशन ने उनकी काफी तारीफ की है। अभिनेत्री ने कई फिल्मों में बेहतरीन काम करके यह अवॉर्ड हासिल किया है। एक्ट्रेस सयानी गुप्ता को बड़ी उपलब्धि मिली है। उन्हें कहानी कहने के क्षेत्र में उनके योगदान के लिए हार्वर्ड साउथ एशियन एसोसिएशन ने पर्सन ऑफ द ईयर अवॉर्ड से नवाजा है।

नई दिल्ली। अभिनेत्री का ग्लोबल लेवल पर सांस्कृतिक प्रभाव बढ़ा है। यह सम्मान अलग-अलग क्षेत्रों में साउथ एशियन लोगों की बड़ी उपलब्धियों के लिए दिया जाता है। यह सम्मान उन लोगों को पहचान देता है जिनके काम ने वैश्विक स्तर पर पहचान बनाई हो। इस सम्मान के जरिए, एसोसिएशन ने स्क्रीन पर सच्ची और सबको साथ लेकर चलने वाली कहानियों को लाने के लिए सराहा है। एसोसिएशन ने एक ऑफिशियल बयान जारी किया, जिसमें कहा गया, 'हम हर साल ऐसे किसी व्यक्ति को सम्मानित करते हैं, जिसके काम ने सार्वजनिक जीवन में साउथ एशियन पहचान को व्यक्त करने के तरीके को आकार दिया हो।' उनके काम को तारीफ करते हुए एसोसिएशन ने कहा,



'सयानी की एक्टिंग ने लगातार पुरानी सोच को चुनौती दी है। वह आज के दौर की कहानियों में गहराई, बेबाकी और सच्चाई लाई है। वह सबको साथ लेकर चलने वाली कहानियों को आकार देने में एक दमदार आवाज बन गई हैं।' बता दें कि सयानी ने अपनी एक्टिंग के दम पर अपने लिए एक मजबूत जगह बनाई है। वह गहराई और लीक से हटकर चुने गए किरदारों के लिए जानी जाती हैं। सयानी फोर मोर शॉट्स प्लीज!, एक्सोन, आर्टिकल 15, इनसाइड गया, 'हम हर साल ऐसे किसी व्यक्ति को सम्मानित करते हैं, जिसके काम ने सार्वजनिक जीवन में साउथ एशियन पहचान को व्यक्त करने के तरीके को आकार दिया हो।' उनके काम को तारीफ करते हुए एसोसिएशन ने कहा,

जैकी द ग्रेट ग्रैंड सुपरहीरो में नजर आएंगे, 29 को होगी रिलीज ...

मुंबई। जैकी श्रॉफ जल्द ही फिल्म 'द ग्रेट ग्रैंड सुपरहीरो' में नजर आएंगे। इस फिल्म में जैकी एक सुपरहीरो दादा की भूमिका निभा रहे हैं। शुकुवार को जैकी श्रॉफ की फिल्म 'द ग्रेट ग्रैंड सुपरहीरो' के निर्माताओं ने इसकी रिलीज डेट से पर्दा उठा दिया है। इस फिल्म में जैकी एक सुपरहीरो दादा की भूमिका में नजर आएंगे। आज निर्माताओं ने फिल्म का एक पोस्टर शेयर किया है। इसी के साथ जानकारी दी है कि 'द ग्रेट ग्रैंड सुपरहीरो' फिल्म इस साल 29 मई को रिलीज होगी। 'द ग्रेट ग्रैंड सुपरहीरो' फिल्म का निर्देशन मनीष सैनी ने किया है। इसमें प्रतीक, सिमता पाटिल, भाग्यश्री दासानी, शरत सक्सेना, मिहिर गोडबोले और कई कलाकार भी हैं। एक महीने पहले फिल्म 'द ग्रेट ग्रैंड सुपरहीरो' का टीजर जारी किया गया था, जिसे लोगों ने बहुत पसंद किया। टीजर में दिखाया गया कि एक बच्चे की कल्पना कैसे दादा-पोते



के रिश्ते को एलियंस के साथ रोमांचक एडवेंचर में बदल देती है। एएनआई के अनुसार, जैकी श्रॉफ ने कहा, 'इस फिल्म के जरिए हम हर बच्चे के सपने को पूरा कर रहे हैं। अगर आपका दिल हमेशा जवान रहे और 90 साल की उम्र में भी हिम्मत बनी रहे, तो यही आपको सुपरहीरो बनाता है। बच्चों के सपनों को हमेशा सबसे पहले जगह देनी चाहिए।'

गायिकी में एक अलग तरह की ताजगी, चंचलता और गहराई देखने को मिली

गीता ने बेसुध होकर भी रिकॉर्ड किया 'बाबूजी धीरे चलना' गाना

नई दिल्ली। गीता दत्त की आवाज भारतीय सिनेमा की उन जादुई आवाजों में से एक थी, जिनकी गायिकी में एक अलग तरह की ताजगी, चंचलता और गहराई देखने को मिली। बाबूजी धीरे चलना, मेरा नाम चिन चिन चु, तदवीर से बिगड़ी हुई तकदीर बना ले, जाता कहा है दीवाने उनके कुछ सदाबहार गीत आज भी सुनकर होंट अपने आप चलने लगते हैं। गीता दत्त की आवाज बिल्कुल अलग थी इस वजह से लता मंगेशकर (Lata Mangeshkar) उनकी बहुत बड़ी फैन थी। लता ने एक इंटरव्यू में बताया था कि वो और गीता सारी बातें शेयर करते थे।



रफ़ी के साथ गाया था झुट

आज का किस्सा है फिल्म 12 'ओ' क्लॉक की रिकॉर्डिंग का जिसका संगीत ओ पी कैथर ने दिया था। गीता दत्त को इस फिल्म में मोहम्मद रफ़ी के साथ एक झुट गाना था। गाने का नाम था 'बाबूजी धीरे चलना...'। रफ़ी उस दिन खुद गीता दत्त को लेने उनके घर गए। लेकिन, गीता जब आई तो वह बेहद नशे में थीं। गीता जब रिकॉर्डिंग स्टूडियो पहुंची तो किसी को यकीन नहीं हुआ कि वो गाना भी गा पाएंगी। लेकिन, उसके बाद जो हुआ वो आज तक इतिहास में दर्ज है। गीता ने अपनी आवाज में ऐसा सुर डेड़ा कि लोग देखते ही रह गए।



पर्सनल लाइफ में बहुत कुछ झेल रही थीं

गीता दत्त एक ऐसी गायिका थीं जिन्होंने अपनी गायिकी से लाखों दिलों पर राज किया, लेकिन उनकी अपनी जिंदगी अंदर से बेहद बिखरी हुई थी। गीता दत्त ने गुरु दत्त से शादी की थी। शादी ठीकठाक ही चल रही थी कि जिंदगी में एंट्री हो गई वहीदा रहमान की। इस बारे में जब गुरु दत्त की पत्नी को पता चला तो वह बहुत गुस्सा हुई। गीता ने तो ये तक कह दिया कि उन्हें वहीदा और उनके बीच से किसी एक को चुनना होगा। गुरु दत्त और वहीदा रहमान ने कई सारी फिल्मों में साथ काम किया था।

क्यों करने लगी थीं नशा?

फिल्म चौदहवी का चांद, कागज के फूल जैसी फिल्मों में उनकी जोड़ी को खूब पसंद किया गया था। इस वजह से गीता दत्त, गुरु दत्त से और दूर होती चली गईं और शराब के नशे में डूबी रहती थीं। उन मुश्किल दिनों में उनका प्रोफेशनल जीवन भी प्रभावित होने लगा था। 20 जुलाई 1972 को, महज 41 वर्ष की उम्र में उनका निधन हो गया। उनकी मृत्यु का मुख्य कारण लीवर सिरोसिस था, जो अत्यधिक शराब के सेवन के कारण हुआ था।

किसानों से लिए शुल्क की राशि वापस दिलाने की मांग

राजपुर। धान खरीदी के दौरान किसानों से तौलाई, भराई, सुनतीं एवं पलटी करने के लिए गए शुल्क की राशि वापस दिलाने की मांग को लेकर माजपा किसान मोर्चा के जिलाध्यक्ष मुकेश गुप्ता ने मुख्यमंत्री से गुहार लगाई है। उन्होंने मुख्यमंत्री को झापन सौंपकर बलरामपुर जिले की सभी समितियों में किसानों से ली गई राशि सीधे उनके बैंक खातों में जमा कराने की मांग की है। उन्होंने बताया कि प्रतिवर्ष जिले की विभिन्न समितियों के माध्यम से लाखों विंटल धान की खरीदी की जाती है। धान बेचने के लिए जब किसान खरीदी केंद्रों में पहुंचते हैं, तब उन्हें धान की तौलाई, भराई, पलटी तथा सुतनी सहित अन्य कार्यों के लिए अलग से राशि देनी पड़ती है। समिति प्रबंधकों द्वारा किसानों को यह आश्वासन दिया जाता है कि उक्त राशि बाद में उनके खाते में वापस कर दी जाएगी, लेकिन अधिकांश किसानों को आज तक यह मुतातन नहीं मिल पाया है। मुकेश गुप्ता ने मुख्यमंत्री से मांग की है कि जिले की सभी सहकारी समितियों की जांच कराई जाए तथा किसानों से तौलाई, भराई और अन्य मदों में ली गई राशि का सत्यापन कर उसे सीधे किसानों के बैंक खातों में जमा कराया जाए।

फांसी लगाने से गंभीर युवक की उपचार के दौरान मौत

अम्बिकापुर। युवक ने अज्ञात कारण से अपने कमरे में फांसी लगा लिया। परिजन युवक को गंभीर हालत में मेडिकल कॉलेज अस्पताल में भर्ती करवाया जहां उपचार के दौरान उसकी मौत हो गई। सूचना पर पुलिस ने मर्ग कायम किया है। जानकारी के अनुसार लुण्डा थाना अंतर्गत ग्राम मोहरा निवासी सुदशन आ. इंंदर (25 वर्ष) 4 मई की देर रात घर आया और कमरे में सो गया। इसी बीच देर रात युवक अपने कमरे में कपड़ा के सहारे फांसी लगा लिया। घटना को देख मां ने शोर मचाई तो परिजन किसी तरह उसे फांसी से उतार तत्काल मेडिकल कॉलेज अस्पताल में भर्ती करवाया जहां बीती रात उपचार के दौरान युवक की मौत हो गई। परिजन ने पुलिस को बताया कि युवक अवसर देर रात घर आता था। 4 मई को भी देर रात घर आया और सो गया था। इसी बीच अज्ञात कारण से फांसी लगा लिया। मामले में पुलिस ने मर्ग कायम करने के पश्चात शव का पोस्टमार्टम कराकर परिजन के सुपुर्द किया है।

सावंत सरना ग्राम पंचायत डीपाडीहकला में शिविर 11 को

बलरामपुर। जिले में चल रहे सुशासन विहार समाधान शिविर विकासखण्ड शंकरगढ़ के सावंत सरना ग्राम पंचायत डीपाडीहकला में 2 जून को निष्पत्ति किया गया था। उक्त शिविर में संशोधित करते हुए 11 मई को निर्धारित की गई है। शिविर में ग्राम पंचायत डीपाडीह कला, अय्यारी, चोमरो, बादा, कोदवा, रेहडा, देवसरकला, उदरसाई, कृष्णनगर, कोटालू, उमकी, करमीअरवटोली, घुमकला, कोटली, नवाडीह के ग्रामीण लगाभिता होंगे।

श्रमिकों के बिना विकास की परिकल्पना संभव नहीं- सांसद

हरिभूमि न्यूज ►► बलरामपुर

निम्न श्रमिकों के सशक्तिकरण और उन्हें शासन की योजनाओं से जोड़ने के उद्देश्य से सांसद चिंतामणि महाराज के मुख्य आतिथ्य में जिला स्तरीय श्रमिक सम्मेलन का आयोजन किया गया। इस दौरान सांसद श्री चिंतामणि ने कहा कि श्रमवैरो के सच्चे सम्मान के लिए राज्य सरकार निरंतर प्रयासरत है।

राज्य सरकार द्वारा योजनाओं के क्रियान्वयन में सुशासन और

रिजर्व फॉरेस्ट पर किया गया था कब्जा, 2021 में 54 लोगों को जारी हुआ था नोटिस

महामाया पहाड़ के डबरीपानी में चला बुलडोजर, 21 मकान जमींदोज

हरिभूमि न्यूज ►► अंबिकापुर

शुक्रवार की सुबह शहर महामाया पहाड़ के बधियाचुआं डबरीपानी में वन विभाग का बुलडोजर चला। वन विभाग ने कब्जा कर बनाए गए मकानों को तोड़ने के साथ ही वनभूमि को कब्जामुक्त कराने का कार्य किया गया। इस कार्रवाई में वन विभाग के साथ राजस्व और पुलिस विभाग की टीम शामिल रही। इस कार्रवाई से क्षेत्र में हड़कंप मच गया। टीम को लोगों के विरोध का भी सामना करना पड़ा लेकिन बारी भारी पुलिस बल की मौजूदगी में लोगों के घरों को खाली कराने के साथ ही उनपर बुलडोजर चलाया गया। दिनभर चली कार्रवाई के बाद टीम ने 21 मकानों को जमींदोज कर दिया। इनमें 18 पुराने कब्जाधारी के साथ ही 3 नए कब्जाधारी भी शामिल है। वहीं पूर्व डिप्टी सीएम ने कार्रवाई को लेकर सवाल उठाया है। उन्होंने कहा कि उन बिचौलिए पर भी कार्रवाई होनी चाहिए जिन्होंने राशि का सत्यापन कर उसे सीधे किसानों के बैंक खातों में जमा कराया जाए।

बता दें कि शहर के महामाया पहाड़ पर बड़ी संख्या में लोगों ने कब्जा कर अवैध रूप से मकानों का निर्माण किया गया है। महामाया पहाड़ पर किए गए अतिक्रमण को हटाने के लिए वर्षों से पहल चल रही है और इस बीच वन विभाग ने महामाया पहाड़ के बधियाचुआं डबरीपानी क्षेत्र में किए गए अतिक्रमण को हटाने की कार्रवाई शुरू की। इस कार्रवाई

के तहत रिजर्व फारेस्ट 2582 में किए गए कब्जा को हटाने के लिए गुरुवार की रात के अंधेरे में लोगों के घरों में नोटिस चस्पा किया गया था। नोटिस चस्पा करने पहुंची वन विभाग की टीम को स्थानीय लोगों और जनप्रतिनिधियों के विरोध का सामना करना पड़ा था इसके साथ ही क्षेत्र में दहशत का माहौल निर्मित हो गया। नोटिस चस्पा होने के बाद लोगों ने रातभर खुले आसमान के नीचे गुजारी। वहीं अल सुबह वन विभाग के साथ ही राजस्व विभाग व पुलिस विभाग की टीम भारी दलबल के साथ मौके पर पहुंची थी। अतिक्रमण हटाने के लिए टीम के पहुंचते ही हड़कंप मच गया और लोग अधिकारियों के सामने मिनत्तें करते नजर आए लेकिन अधिकारियों ने लोगों को एक नहीं सुनी। एसडीओ श्वेत कंबोज, एएसपी अमोलक सिंह दिल्ली, एसडीएम बन सिंह नेताम, एसडीओ श्रीमती जेनी प्रेस कुजूर, रंजर आशीष कुमार देवांगन के नेत्रित्व में पहुंची टीम ने लोगों को जल्द से जल्द अपना अपना मकान खाली करने की अंतिम चेतावनी दी। अंतिम चेतावनी के बाद लोगों में अफरा तफरी मच गई। बरसों से पाई गई जमा कर अपना आशियाना बसाने वाले लोगों को घरों को खाली किया। मकानों के खाली होने के बाद वन विभाग ने अतिक्रमण हटाने का कार्य शुरू किया। इसीबी मशीनों की मदद से रिजर्व फारेस्ट की भूमि पर किए गए कब्जा को मुक्त कराया गया। देर शाम तक चली कार्रवाई के दौरान टीम ने कुल 21 मकानों को जमींदोज कर दिया।

सटीक नक्शा तैयार कर करें जनगणना का कार्य : पिंगुआ

अम्बिकापुर। शुक्रवार को सरगुजा अवलोकन किया। उन्होंने प्रणकों के प्रवास पर पहुंचे अपर मुख्य द्वारा तैयार नक्शों का अवलोकन सचिव वन एवं जलवायु परिवर्तन विभाग मनोज कुमार पिंगुआ ने जिले में चल रहे जनगणना कार्य की समीक्षा की। अपर मुख्य सचिव श्री पिंगुआ ने विभिन्न क्षेत्रों का दौरा कर जनगणना कार्य का निरीक्षण किया। अम्बिकापुर शहरी क्षेत्र में ईरानी बस्ती वार्ड क्रमांक 25, रामानुज वार्ड क्रमांक 33 तथा ग्रामीण क्षेत्र में चटौरमा पहुंचकर उन्होंने प्रणकों द्वारा किए जा रहे सर्वे कार्य की जानकारी ली तथा घर-घर जाकर किए जा रहे मकान सूचीकरण की प्रक्रिया का

करते हुए कहा कि सटीक नक्शा तैयार कर जनगणना कार्य करें। उन्होंने अब तक की प्रगति की जानकारी ली। उन्होंने निर्देश दिए सभी जानकारी नागरिकों की सहमति से सटीक रूप से दर्ज की जाए। उन्होंने प्रणकों एवं पर्यवेक्षकों को निर्धारित समय-सीमा में गुणवत्तापूर्ण कार्य पूर्ण करने के निर्देश दिए। उन्होंने प्रणकों को नागरिकों से विनम्र संवाद स्थापित करने, गोपनीयता बनाए रखने तथा प्रत्येक जानकारी को सावधानीपूर्वक दर्ज करने कहा।

ऑफिसर्स कॉलोनी स्थित महिला चिकित्सक के घर चोरी बिश्रामपुर। बिश्रामपुर पुलिस ने ऑफिसर कॉलोनी स्थित 2ए क्वार्टर नंबर 39 में महिला चिकित्सक के घर हुई चोरी की घटना का खुलासा करते हुए एक आरोपी युवक को गिरफ्तार किया है,आरोपी ने नगदी रकम चोरी करने के साथ-साथ दो मोटरसाइकिल चोरी की घटनाओं को भी स्वीकार किया है। पुलिस से मिली जानकारी अनुसार एसईसीएल केंद्रीय अस्पताल बिश्रामपुर में पदस्थ सीनियर मेडिकल ऑफिसर डॉ. शुभांगी वर्मा ने 7 अप्रैल को थाना बिश्रामपुर में चोरी की रिपोर्ट दर्ज कराई थी,उन्होंने बताया कि 6 अप्रैल की शाम वह इमरजेंसी ड्यूटी के लिए घर के दरवाजे में ताला लगाकर गई थीं,अगले दिन सुबह करीब 7:30 बजे ड्यूटी से लौटने पर घर का गेट खुला मिला और दरवाजे का ताला टूटा हुआ था। घर के अंदर रखे पर्स से लगभग 40 हजार रुपये नकद चोरी हो चुके थे,रिपोर्ट दर्ज होने के बाद पुलिस ने मामले की जांच शुरू की।

पांगन नदी महुआ घाट में अवैध रेत उत्खनन, ग्रामीणों में आक्रोश

रामानुजगंज। विकासखंड रामचंद्रपुर अंतर्गत ग्राम पंचायल स्थित पांगन नदी के महुआ घाट से पोकलने मशीन लगाकर अवैध रेत उत्खनन करने का मामला सामने आया है। लगातार हो रहे अवैध उत्खनन को लेकर ग्रामीणों में भारी नाराजगी देखी जा रही है। ग्रामीणों का आरोप है कि नियमों को ताक पर रखकर दिन-रात नदी से रेत निकाला जा रहा है जिससे नदी का स्वरूप बिगड़ रहा है और पर्यावरण को नुकसान पहुंच रहा है।

ग्रामीणों ने बताया कि भारी मशीनों के उपयोग से नदी के किनारों का कटाव बढ़ गया है तथा आसपास के क्षेत्रों में जलस्तर प्रभावित होने की



आशंका बढ़ गई है। लोगों का कहना है कि अवैध उत्खनन के कारण ग्रामीण मार्ग भी क्षतिग्रस्त हो रहे हैं और लगातार भारी वाहनों की आवाजाही से

दुर्घटना की संभावना बनी रहती है। ग्रामीणों ने प्रशासन से मामले की जांच कर अवैध उत्खनन पर तत्काल रोक लगाने की मांग की है। ग्रामीणों का कहना है कि यदि शीघ्र कार्रवाई नहीं हुई तो आंदोलन किया जाएगा।इस संबंध में खनिज विभाग एवं प्रशासनिक अधिकारियों से लगातार कार्रवाई की मांग उठ रही है वहीं क्षेत्र में अवैध रेत उत्खनन को लेकर प्रशासन की कार्यप्रणाली पर भी सवाल खड़े हो रहे हैं। इस संबंध में एसडीएम आनंद राम नेताम ने बताया कि पांगन नदी से अवैध रेत उत्खनन होने का मामला संज्ञान में लिया है।मामले की जांच कराने के साथ ही दोषियों के विरुद्ध कड़ी कार्रवाई की जाएगी।

जिला स्तरीय सम्मेलन में किया गया सम्मानित

श्रमिकों के बिना विकास की परिकल्पना संभव नहीं- सांसद

जीवन स्तर में सुधार हो सके। जनपद अध्यक्ष सुश्री सुमित्रा चेरवा ने कहा कि श्रमिकों की मेहनत और समर्पण के कारण ही विकास कार्यों को गति मिल रही है तथा देश निरंतर प्रगति के पथ पर आगे बढ़ रहा है। जिला पंचायत सीईओ श्रीमती नयनारा सिंह तोमर ने कहा कि देश के विकास में श्रमिकों की महत्वपूर्ण भूमिका है और श्रमिकों के हितों की रक्षा, उनके सम्मान, आर्थिक सुरक्षा एवं सामाजिक संरक्षण के लिए श्रम विभाग निरंतर कार्य कर रहा है।

उन्होंने बताया कि जिले में असंगठित एवं संगठित श्रमिकों को श्रम विभाग की विभिन्न योजनाओं का लाभ प्रदान किया जा रहा है। उन्होंने कहा कि श्रमिकों के कल्याण के लिए महतारी जतन योजना, मुख्यमंत्री नौनिहाल सुरक्षा योजना, नौनिहाल शिक्षा एवं छात्रवृत्ति योजना, श्रमिक सियान सहायता योजना, दिव्यांग सहायता योजना, नि:शुल्क गणवेश वितरण तथा प्रसूति सहायता योजना जैसी अनेक योजनाएं संचालित की जा रही है।

सरगुजा/सूरजपुर हरिभूमि 3

35 ले आए स्टे ऑर्डर, एक के पास मिला वन अधिकार पत्र, रात के अंधेरे में नोटिस चस्पा करने का हुआ विरोध

महामाया पहाड़ के डबरीपानी में चला बुलडोजर, 21 मकान जमींदोज

हरिभूमि न्यूज ►► अंबिकापुर



54 को नोटिस, 35 ले आए स्टे बताया जा रहा है कि वन विभाग ने आरएफ 2582 डबरीपानी में कुल 54 अतिक्रमणकारियों को वर्ष 2021 में नोटिस जारी किया था इसके साथ ही उन्हें अंतिम नोटिस 29 जुलाई 2021 को जारी किया गया और उसके बाद से ही अतिक्रमण करने वालों पर कार्रवाई की तलवार लटक रही थी। इस बीच वन विभाग द्वारा भारतीय वन अधिनियम की धारा 80 'अ' के तहत अंतिम बेदखली आदेश 17 जनवरी 2025 को जारी किया था। इस नोटिस के बाद 54 में से 34 अतिक्रमणकारी हाईकोर्ट का नोटिस ले आये थे। इन अतिक्रमणकारियों ने खुद को वन अधिकारी पत्र के लिए पात्र बताते हुए आवेदन किया है और इनके प्रकरण लंबित है। वहीं कार्रवाई के दौरान एक अतिक्रमण करी ने हाईकोर्ट का स्टेट पेश किया जबकि एक के पास वन अधिकार पत्र था। ऐसे में इन दो मकानों को भी छोड़ दिया गया जबकि शेष 18 मकानों को वन विभाग ने जमींदोज किया। वहीं जिन लोगों के वन अधिकार पत्र के प्रकरण लंबित है उनका निर्णय पात्रता के निर्धारण और सुनवाई के बाद किया जाएगा।

हरिभूमि न्यूज ►► अंबिकापुर



जिन्होंने कब्जा बेचा उनपर भी हो कार्रवाई: सिंहदेव वन विभाग द्वारा की गई अतिक्रमण हटाने की कार्रवाई को लेकर पूर्व डिप्टी सीएम टीएस सिंह की प्रतिक्रिया सामने आई है। उन्होंने कहा कि प्रशासन की लापरवाही के कारण ऐसी स्थिति बनती है और अतिक्रमण का क्रम चलता है। भू माफिया इस तरह के कारोबार में लिप्त होते है वो कब्जा बेचते है और यह प्रशासनिक अधिकारियों की जानकारी व मौन सहमती के बिना नहीं हो सकता है।

हरिभूमि न्यूज ►► अंबिकापुर



कक्षाओं की शिक्षण व्यवस्था एआई संचालित हो जाए और विश्वविद्यालय केवल पारंपरिक शिक्षा केंद्र न रहकर आईटी हब के रूप में विकसित हों। उन्होंने विद्यार्थियों से नई तकनीकों को

सोमनाथ स्वाभिमान पर्व के तहत देवगढ़ में कार्यक्रम 11 को

अम्बिकापुर। छत्तीसगढ़ शासन संस्कृति विभाग के निर्देशानुसार सोमनाथ स्वाभिमान पर्व अट्ट आस्था के 1000 वर्ष 11 जनवरी 2026 से 11 जनवरी 2027 की अवधि के लिए एक वर्षव्यापी राष्ट्रीय स्मरणोत्सव के रूप में गतिविधियों का आयोजन ग्राम पंचायत, ब्लॉक और तहसील स्तर से लेकर जिला और राज्य स्तर तक सभी शिवालयों (शिव मंदिरों) में भक्तिपूर्ण, सांस्कृतिक और सामुदायिक कार्यक्रमों के माध्यम से मनाया जा रहा है। जिएं सीईओ एवं ज्ञानभारतम के मोडल अधिकारी विनय कुमार अववाल ने बताया कि 11 मई को सोमनाथ में विशिष्ट अतिथियों की उपस्थिति में एक विशेष राष्ट्रीय शिखर कार्यक्रम आयोजित किया जाएगा। इसी कड़ी

में सरगुजा जिले में भी सोमनाथ स्वाभिमान पर्व आयोजन का सौधा प्रसारण करने हेतु व्यापक रूप से तैयारी की जा रही है। कार्यक्रम 11 मई को सरगुजा जिले के तहसील उदयपुर में ग्राम देवगढ़ के प्राचीन शिवमंदिर में आयोजित है। कार्यक्रम के सौधा प्रसारण के साथ-साथ भक्तिपूर्ण सांस्कृतिक और सामुदायिक कार्यक्रमों का आयोजन विशिष्ट अतिथियों की उपस्थिति में किया जा रहा है। उन्होंने बताया कि जिले के विद्यालयों, महाविद्यालयों, विश्वविद्यालयों एवं शैक्षणिक संस्थानों में भी सोमनाथ स्वाभिमान पर्व अट्ट आस्था के 1000 वर्ष के अंतर्गत संवाद, सेमिनार, सांस्कृतिक कार्यक्रम तथा अन्य सहभागितापूर्ण गतिविधियां आयोजित किए जाएंगे।

सड़क किनारे खड़े ट्रैलर से टकराया ट्रैलर, वाहन में फंसे चालक की मौत

अम्बिकापुर। एनएच 130 जोगी बांध के समीप सड़क किनारे खड़े ट्रैलर के पीछे ट्रैलर वाहन के टकरा जाने से वाहन में फंसे चालक की मेडिकल कॉलेज अस्पताल में मौत हो गई। सूचना पर पुलिस ने मर्ग कायम किया है।

जानकारी के अनुसार उत्तर प्रदेश के गाजीपुर अंतर्गत थाना मरहा केलही निवासी उपेन्द्र कुमार आ. विजय (31 वर्ष) पिछले दो साल से रतनपुर में नवीवत के यहां ट्रैलर क्रमांक सीजी 12 बीएल 6250 को चालाने का काम करता था। 5 मई को बिलासपुर महान खदान 3 से प्रतापपुर जाने के लिए निकला था। चालक जैसे ही वाहन लेकर एनएच

130 जोगीबांध के समीप पहुंचा तभी सड़क किनारे खड़े ट्रैलर क्रमांक सीजी 15 ईसी 5740 के पीछे जा टकराया। वाहन की टक्कर इतनी जबरदस्त थी कि चालक वाहन में ही फंस गया। इधर घटना की जानकारी लगने पर पुलिस ने मौके पर पहुंच लोगों की मदद से किसी तरह घायल चालक को बाहर निकाला और मेडिकल कॉलेज अस्पताल में भर्ती करवाया। चालक की गुरुवान की शम उपचार के दौरान मौत हो गई। सूचना पर पुलिस ने मर्ग कायम करने के पश्चात शव का पोस्टमार्टम कराकर परिजन के सुपुर्द किया है।

विभिन्न पाठ्यक्रमों में चयन हेतु आवेदन आमंत्रित (एन ई. आर. डी. सी. एजुकेशनल काउंसिल बिलासपुर छ.ग.) (भारत सरकार द्वारा मान्यता प्राप्त संस्थान) (रजि.U85499CT2023NPL015-480)									
निम्न तालिका अनुसार (छ.ग.) के विभिन्न पाठ्यक्रमों में 12वी के प्राप्तांको के अनुसार (एन.ई.आर.डी.सी.) एजुकेशनल काउंसिल संचालित विभिन्न सहयोगी पाठ्यक्रमों मे (सत्र 2026-27) में प्रवेश हेतु आवेदन आमंत्रित है। उपलब्ध विभिन्न प्रशिक्षण पाठ्यक्रम के नाम									
D.M. L.T.	W.B.A.	M.P.H.W.	C.O.T.	G.D.A.	E.M.T.	C.O.D.	DIALYSIS		
डिप्लोमा इन मेडिकल लैब टेक्निशियन	वार्डबाय असिसटेट	मल्टीपरपस हेल्थ वर्कर	सर्टिफिकेट इन आपरेशन टेक्निशियन	जनरल इयूटी असिसटेट	इमरंजेंसी मेडिकल टेक्निशियन	सर्टिफिकेट इन मेडिकल ड्रेसर	डिप्लोमा डायलिसिस टेक्निशियन		

आवेदन हेतु 12वी कक्षा मे न्युनतम प्रतिशत:- 40% .विकलांग/सैनिक/स्व.संग्राम सेनानी वर्ग के उम्मीदवारो हेतु निर्धारित सीटे आरक्षित है।

- आवेदक निम्न दिए गए आवेदन पत्र के प्रारूप को कम्प्यूटर द्वारा टाइप करारकर अपना पूण विवरण स्पष्ट रूप से भरे। साथ ही 25 रु का डाक टिकट लगा हुआ 10x4 का सफेद लिफाफा में अपना स्वयं का नाम, पिता का नाम एवं पूर्ण पता स्पष्ट लिख कर स्पीड पोस्ट द्वारा कार्यालय के निम्न पते पर भेजे। (आवेदन पोस्ट द्वारा नियत तिथि तक एक ही स्वीकार किया जाएगा।)
- जो विद्यार्थी सत्र 2026 में 12वी उत्तीर्ण किये है वह विद्यार्थी इन्टरनेट कम्प्यूटर प्रिंट करारकर छायाप्रति संलग्न कर संचालित है।
- चयनित उम्मीदवारो को फोन अथवा कॉल लेटर द्वारा काउंसिलिंग हेतु सूचित किया जाएगा।
- केवल आवेदक ही काउंसिलिंग हेतु पात्र होंगे।
- छ.ग. के किसी भी जिले के विद्यार्थी आवेदन कर सकते है।
- आवेदन पत्र डाक द्वारा भेजने की अंतिम तिथि: 30.06.2026 तक
- कार्यालय का पता :- **NERDC** एजुकेशनल काउंसिल बिलासपुर छ.ग. (भारत सरकार द्वारा मान्यता प्राप्त संस्थान) पिन- 495001

प्रति,
संचालक,
NERDC एजुकेशनल काउंसिल
मध्यनगरी चौक बिलासपुर छ.ग
महोदय,

.....(पाठ्यक्रम का नाम) मे चयन हेतु मैं अपना आवेदन प्रस्तुत कर रहा/रही हूँ।

- आवेदक का नाम
- पिता/पति का नाम
- जन्म तिथि अंकी मे.....
- अनु.जाति/अनु.जनजाति/पिछडा वर्ग / सामान्य.....
- पत्र व्यवहार का पता पिन कोड सहित.....
- मो.न.....
- शैक्षणिक योग्यता

क्र.	उत्तीर्ण परीक्षा का नाम	उत्तीर्ण वर्ष	कुल अंक	प्राप्तांक	प्रतिशत

NERDC EDUCATIONAL COUNCIL BILASPUR (C. G.) 495001



आईएसएस पश्चिमी भोई साहू ने किया पदभार ग्रहण

सारंगढ़। भारतीय प्रशासनिक सेवा के 2016 बैच की आईएसएस पश्चिमी भोई साहू ने गुरुवार को कलेक्टर सारंगढ़ बिलासपुर का पदभार ग्रहण की और वित्तीय प्रभार से जुड़े रजिस्टर में हस्ताक्षर की। वे इसके पूर्व संचालक कोष एवं लेखाएं संचालक पेंशन एवं पंजीयकए फर्म एवं संस्थाएं के पद पर कार्यरत थीं। इस दौरान जिले के अधिकारीगण, सीईओ जिला पंचायत, डिप्टी कलेक्टर आदि उपस्थित थे।

वित्तमंत्री से जनपद सदस्य ने की सड़क की मांग



कोसीर। सारंगढ़ जनपद सदस्य क्षेत्र क्रमांक 07 के सदस्य हेमा विश्वनाथ बसंत ने अपने जनपद क्षेत्र की समस्याओं को लेकर वित्त मंत्री ओपी चौधरी को पत्र लिख कर अवगत कराते हुए प्रधानमंत्री सड़क निर्माण कार्य के लिए आग्रह करते हुए स्वीकृति की मांग की है। जिसमें अपने जनपद क्षेत्र के ग्राम सिलयारी से डंगनिया गांव तक प्रधानमंत्री सड़क निर्माण वही। खराब प्रधानमंत्री सड़क की जीर्णोद्धार के लिए भी अवगत कराए हैं जिसमें जसराए बरभट्टा एक्स्टेंड गांतुली में रोड से बाढ़ पास से होते हुए जशपुर मेन को जोड़ती है जो बहुत पहले बनी थी जिसका अब जीर्णोद्धार की जरूरत है। बताते हुए वित्तमन्त्री से स्वीकृति के लिए आवेदन दिया गया। ग्रामीणों की परेशानियों को अवगत कराते हुए अपने आवेदन में निर्माण की स्वीकृति के लिए निवेदन किया गया है।

अवैध शराब पर पुलिस की कार्रवाई

रायगढ़। पुलिस ने अलग,अलग थाना क्षेत्रों में कार्रवाई करते हुए 100 लीटर से अधिक अवैध महुआ शराब जब्त की है। इस दौरान महिला समेत कई आरोपियों को गिरफ्तार किया गया। कोतरारोड थाना क्षेत्र के ग्राम नंदेली में पुलिस ने सकुलतला सास्थी के घर दबिश देकर 70 लीटर महुआ शराब बरामद की। वहीं जौबी चौकी क्षेत्र के ग्राम बर्रा में रतन सिंह राठिया को शराब बनाते और बेचते पकड़ा गया। उसके कब्जे से 10 लीटर कच्ची शराब और शराब बनाने का सामान मिला। इसी तरह कोतवाली पुलिस ने रामभांठा क्षेत्र में नीरज टोपों उर्फ धोंदो की 6 लीटर महुआ शराब के साथ गिरफ्तार किया। जिले के अन्य थाना क्षेत्रों में भी कार्रवाई करते हुए कई स्थानों से अवैध शराब जब्त की गई। पुलिस ने सभी आरोपियों के खिलाफ आबकारी एक्ट के तहत मामला दर्ज कर रिमांड पर भेज दिया है।

बोर्ड के सभी पारिश्रमिक कार्यों से किया तीन से 6 साल के लिए प्रतिबंधित

बोर्ड के बच्चों का रिजल्ट खराब करने वाले जिले के 4 शिक्षकों को माशिमं ने किया ब्लैक लिस्टेड

हरिभूमि न्यूज ►► रायगढ़

बोर्ड के बच्चों का परिणाम खराब करने वाले जिले के चार शिक्षकों को माशिमं की ओर से ब्लैक लिस्टेड कर दिया गया है। इनकी गलती की वजह से बच्चों को परेशानी तो हुई, लेकिन बोर्ड की छवि भी धूमिल हो गई। इनके द्वारा जांच की गई कॉपी में 20-40 नंबर रि-वेल्यूशन और रि-चेकिंग में बढ़ी है। इससे नाराज माशिमं ने इनके खिलाफ सख्त कार्रवाई करते हुए किसी को 3 तो किसी को 6 साल के लिए बोर्ड के सभी पारिश्रमिक कार्यों पर प्रतिबंध लगा दिया गया है।

ऐसा नहीं कि केवल प्रतिबंध लगाया है, एक-एक वेतन वृद्धि रोकने की अनुशंसा भी की गई है। ऐसे मामलों को माशिमं काफी गंभीरता से लेता है। यह मामला बीते 2025 का है जब प्रदेश के करीब 36 सेंट्रों में माशिमं की ओर से बोर्ड की कॉपी जांच



कराई थी। यहां शिक्षकों की लापरवाही करने का खामियाजा परीक्षार्थियों को भुगतना पड़ा। खास बात तो यह है कि इसमें दो शिक्षक तो ऐसे हैं जो एक ही स्कूल में पढ़ाते हैं। इसमें पांच शिक्षक पड़ोसी जिले सारंगढ़ के भी शामिल हैं जिन पर बैन लगाई गई है। बीते 2025 में माशिमं की ओर से

आयोजित बोर्ड परीक्षा के बाद अमूल्यंकित उत्तरपुस्तिकाओं की प्रदेश के 36 तो रायगढ़ जिले के दो सेंटर जूटमिल और पुत्री शाला में जांच कराई गई थी। उस वक्त कुछ शिक्षकों ने इस कदर लापरवाही बरती कि उसका खामियाजा परीक्षार्थियों को भुगतना पड़ा। कारण शिक्षकों की लापरवाही से

तीन श्रेणी में होती है कार्रवाई

बोर्ड की कॉपी जांचने में लापरवाही बरतने वाले शिक्षकों के खिलाफ तीन श्रेणियों में कार्रवाई होती है। इसमें श्रेणी एक, दो और तीन। तीनों श्रेणियों में अलग-अलग तरह की कार्रवाई शामिल है। जिले के चार शिक्षकों में तीन के खिलाफ जहां श्रेणी एक के तहत कार्रवाई की गई है। वहीं एक शिक्षक के खिलाफ श्रेणी तीन के तहत कार्रवाई की गई है। श्रेणी तीन में 6 साल के लिए बैन किया जाता है।

इन स्कूलों के शिक्षकों पर लगा प्रतिबंध

बीते 2025 में तीन सौ से अधिक शिक्षकों ने जिले के दो जांच सेंटर जूटमिल स्कूल और पुत्री शाला में वेल्यूशन किया था। इनमें से चार शिक्षकों की लापरवाही सामने आई है। इसमें दो शिक्षक तो पुसौर ब्लॉक के गढ़उमरिया के हैं। वहीं एक शिक्षक रायगढ़ ब्लॉक के कोतरलिया तो एक शिक्षक झगरपुर तेलूंगा ब्लॉक के शामिल हैं। इसी तरह सारगढ़ में पांच शिक्षक शामिल हैं। जिसमें जोरा, सलौनीकला, मथाईमठा, बरमकेला और छर्रा शामिल हैं।

उनके नंबर कम हो गए। बाद में जब किसी बच्चे ने रि-वेल्यूशन तो किसी ने रि-चेकिंग कराई, इन शिक्षकों द्वारा जांच की गई किसी कॉपी में 20 तो किसी में 40 नंबर तक बढ़े। बोर्ड ने इसे गंभीर लापरवाही माना और बीते 17 अप्रैल को हुई बोर्ड की बैठक में इनके


खिलाफ सख्त कार्रवाई की अनुशंसा की गई। किसी को तीन साल तो किसी को 6 साल के लिए बोर्ड के सभी पारिश्रमिक कार्यों से बैन कर दिया गया है। केवल बैन ही नहीं लगाया बल्कि उनकी एक-एक वेतन वृद्धि रोकने की अनुशंसा भी की गई है।

धरमजयगढ़ के छाल वन परिक्षेत्र की घटना, जांच में जुटा वन अमला

हरिभूमि न्यूज ►► रायगढ़

धरमजयगढ़ वन मंडल के छाल वन परिक्षेत्र अंतर्गत घोघरा डैम में शुक्रवार की सुबह कुछ ग्रामीणों ने एक हाथी शावक का शव देखा और इसकी सूचना क्षेत्रीय वन अमले को दी। जिसके बाद वन अमला मौके पर पहुंचा और शावक के शव को डैम से बाहर निकाला गया।

तत्पश्चात, शव का पंचनामा करते हुए पोस्टमार्टम किया गया। वहीं सैपल भी जांच के लिए बरेली और जबलपुर भेज दिया गया है। जांच रिपोर्ट प्राप्त होने पर शावक की मौत का कारण स्पष्ट हो पाएगा, हालांकि प्रथम दृष्टया पानी में डूबने से मौत की आशंका व्यक्त की जा रही है। इस संबंध में मिली जानकारी के अनुसार छाल वन परिक्षेत्र के



अंतर्गत सिंड्रीझाप के समीप घोघरा डैम में शुक्रवार की सुबह कुछ ग्रामीण जो तैदुपत्ता तोड़ने के लिए जंगल की ओर जा रहे थे, उन्होंने डैम में हाथी शावक का शव देखा। जिसके बाद इस बात की जानकारी

वन अमले को दी। सूचना मिलने के बाद डीएफओ जितेंद्र उपाध्याय और उनकी टीम सहित 3 सदस्यीय चिकित्सकों का दल भी मौके पर पहुंचा। जिसके बाद शव को डैम से निकाला गया, शव का पंचनामा

करने के बाद चिकित्सकों ने पोस्टमार्टम किया। प्रथम दृष्टया शव को किसी तरह के संघर्ष के निशान नजर नहीं आए।

ऐसे में वन अमले को आशंका है कि इस शावक की मौत गहरे पानी में डूबने की वजह से हुई होगी। हालांकि सैपल एक्जत्र कर बरेली और जबलपुर भेजे गए हैं। जिसकी रिपोर्ट का इंतजार किया जा रहा है, रिपोर्ट प्राप्त होने के बाद ही शावक की मौत का कारण स्पष्ट हो पाएगा। इस संबंध में डीएफओ जितेंद्र उपाध्याय ने बताया कि शावक की उम्र करीब 6 माह थी। धरमजयगढ़ वन मंडल के इलाके में अलग-अलग हाथियों का दल विचरण कर रहा है, इस वक्त धरमजयगढ़ वन मंडल में करीब 112 हाथी विचरण कर रहे हैं।

आईपीएल मैच में कर रहे थे सट्टेबाजी, 5 सटोरिए पकड़े गए

हरिभूमि न्यूज ►► रायगढ़

पुलिस ने क्रिकेट सट्टे के खिलाफ बड़ी कार्रवाई करते हुए पांच आरोपियों को गिरफ्तार किया है। पुलिस ने शहर के अलग-अलग स्थानों पर रेड कर करीब 2.70 लाख रुपए नकद, मोबाइल फोन और नोट गिनने की मशीन जब्त की है।

पहली कार्रवाई कोतरारोड बायपास स्थित एक ऑफिस में की गई, जहां साकेत सिंघानिया ऑनलाइन क्रिकेट सट्टा चलाते पकड़ा गया। उसके मोबाइल से ऑनलाइन बेटिंग और लेनदेन के डिजिटल साक्ष्य मिले। दूसरी कार्रवाई पुराना पंजाब नेशनल बैंक क्षेत्र में हुईए जहां रितेश डालगिया और उसके साथियों के नेटवर्क का



खुलासा हुआ। पुलिस ने महिला आरोपी प्रियका हलवाई और रैनक मोदनवाल को भी गिरफ्तार किया। वहीं तीसरी रेड रामभांठा क्षेत्र के किराए के मकान में हुई जहां प्रदीप

पाण्डेय ऑनलाइन सट्टा चलाते पकड़ा गया। पुलिस ने सभी आरोपियों के खिलाफ छत्तीसगढ़ जुआ प्रतिषेध अधिनियम के तहत मामला दर्ज किया है।

पानी की तलाश में भटककर गांव पहुंचा कोटरी, कुत्तों ने किया हमला, जंगल में मौत

हरिभूमि न्यूज ►► रायगढ़

जिले में भीषण गर्मी और जंगल में पानी की कमी का असर अब वन्यजीवों पर साफ दिखाई देने लगा है। पानी की तलाश में भटककर एक कोटरी गांव तक पहुंच गया, जहां आवारा कुत्तों के झुंड ने उस पर हमला कर दिया। गंभीर रूप से घायल होने के बाद वन विभाग ने उसका इलाज कर जंगल में छोड़ा, लेकिन कुछ घंटों बाद उसकी मौत हो गई।

यह घटना रायगढ़ वन परिक्षेत्र के चिराईगानी इलाके की बताई जा रही है। जानकारी के अनुसार राधेधर को जंगल से भटककर एक कोटरी गांव की ओर आ गया था। इसी दौरान कुत्तों के झुंड ने उसे घेर लिया और हमला कर दिया। जान बचाने के लिए डरा-सहमा कोटरी गांव निवासी मनोज डनसेना के घर के आंगन में घुस गया, लेकिन



कुत्ते लगातार उसका पीछा करते रहे। घर के बाहर शोर सुनकर ग्रामीण मौके पर पहुंचे और लाठी-डंडों की मदद से कुत्तों को भगाया। ग्रामीणों ने देखा कि कोटरी के पिछले पैरों में गंभीर चोट लगी थी और वह भय के कारण बुरी तरह कांप रहा था। इसके बाद घटना की सूचना वन विभाग को दी गई। सूचना मिलते ही वन विभाग की टीम मौके पर पहुंची और घायल वन्यप्राणी को अपने कब्जे

में लेकर पशु चिकित्सक से उसका इलाज कराया। प्रारंभिक उपचार के बाद उसे तेलारी जंगल में छोड़ दिया गया। वन अमला की टीम उसकी निगरानी भी कर रही थी। हालांकि शाम के समय निरीक्षण के दौरान कोटरी एक ही स्थान पर बैठा मिला। जब टीम ने पास जाकर देखा तो उसकी मौत हो चुकी थी। इसके बाद मृत कोटरी को इंदिरा विहार लाया गया। रात होने के कारण शव को सुरक्षित रखा गया और अगले दिन पशु चिकित्सकों की मौजूदगी में पोस्टमार्टम कराया गया। बाद में वन विभाग ने नियमानुसार उसका अंतिम संस्कार कर दिया। वन विभाग के अधिकारियों का कहना है कि गर्मी बढ़ने और जलस्रोत सूखने के कारण वन्यजीव आबादी वाले क्षेत्रों की ओर आने लगे हैं। ऐसे में लोगों से वन्यप्राणियों को नुकसान न पहुंचाने और तुरंत विभाग को सूचना देने की अपील की गई है।

हर दिन खुले राशन दुकान, पार्श्व ने की मांग

बिलासपुर। छत्तीसगढ़ के सारंगढ़ बिलासपुर जिले के नगर पंचायत पवनी में सुशासन तिहार के तहत समाधान शिविर का आयोजन गुरुवार को किया गया। इस अवसर पर बड़ी संख्या में लोग इस शिविर में शामिल हुए और अपनी अपनी समस्याओं को लेकर अधिकारियों को अवगत कराया कई समस्याओं का त्वरित निराकरण भी किया गया। वहीं नगर पंचायत पवनी के वार्ड क्रमांक 8 के पार्श्व करन साहू के द्वारा जिला खाद्य विभाग के अधिकारियों को महिलाओं की समस्याओं को ध्यान में रखते हुए नगर में संचालित सभी सरकारी राशन दुकानों को माह में प्रतिदिन खुलने और राशन दुकानों की संख्या में वृद्धि के साथ ही प्रति माह शक्कर का भी वितरण करने की मांग की ताकि महिलाओं को सुविधा मिल सके बता दें कि नगर में तीन सरकारी राशन दुकान संचालित है।

सम्भाग का प्रथम Hightech नैत्र अस्पताल

आशीर्वाद

नेत्र, फैको नेत्र चिकित्साव्य

ZEPTO जेप्टो अमेरिकन (FDA) तकनीक द्वारा मेडिकल/कॉन्टैक्ट लेंस/ऑपरेशन व तैत्र प्रत्यारोपण

अब तक 150 लाख से अधिक सफल नेत्र आपरेशन पर मुख्यमंत्री द्वारा छत्तीसगढ़ गौरव सम्मान

डॉ. एल.सी. महर्षि MBBS, MS नेत्र रोग विशेषज्ञ एवं फैको सर्जन

डॉ. एक्वर्ब महर्षि MBBS, MS, FVR, IVP, Hyderabad नेत्र रोग विशेषज्ञ एवं रेटिना विशेषज्ञ

35 वर्ष से नेत्र चिकित्सा सेवा • हार्बिटीन व रेटिना के बीमारी के अत्यंत वा त्वरित ईलाज तैत्र द्वारा

आई.जी.ओपिस्ट टेड. नेहरू चौक, बिलासपुर

फ़ोन: 07752-402070, 228277, मो.: 9826190123, 9669979123

online Booking:- www.tripuryatra.com

स्लीपर मात्र 13,500/-

By Train- रजिर्वेशन कोच

1 जुलाई, 7 जुलाई, 15 जुलाई, 21 जुलाई, 04 अगस्त 2026(11 दिन)

सुविधा ज्यादा सबसे कम राशि पर

अमरनाथ यात्रा

बाबा अमरनाथ, माता वैष्णव देवी, श्रीनगर

नोट:-अमरनाथ यात्रा का रजिस्ट्रेशन 15 अप्रैल 2026 से शुरू हो गया है। अतः जो भी ब्रह्मदत्त यात्रा पर जाना चाहते हैं, वे समय पर अपना रजिस्ट्रेशन एवं आवश्यक मेडिकल सर्टिफिकेट बनवा लें।

राशि- स्लीपर 13,500/-, 3 एसी 22,500/-, 2 एसी 25,500/-+ 5% GST)

Since-2007

श्री त्रिपुर तीर्थ यात्रा सेवा समिति

RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road

संपर्क करें:- 7354-411411

DR. ABHIMANYU'S

AYURVEDA MULTISPECIALITY HOSPITAL

पानि | पान्चकूर्मा | प्रेस | प्रेडिया | ज्योति | स्कन

छत्तीसगढ़ का प्रथम 20 बिस्तरिय हॉस्पिटल जो की पूर्ण रूप से आयुर्वेदिक उपचार को समर्पित

9 सेक्टर -7 कमल मिहिर, रायपुर (छ.ग.) ☎ 98224-88684, 82622-22003

9 सिटी सेंटर - कुम्भा टोलीज के सामने, समग्र कॉलोनी रायपुर (छ.ग.) ☎ 9826446666

समस्त रोगों का आयुर्वेदिक पद्धति द्वारा इलाज

- हृदयी एवं जोड़ों का दर्द
- नसों का रोग
- त्वचा एवं बालों का रोग
- एड्री रोग
- मानसिक रोग
- मूत्र संबंधी रोग
- मधुमेह (डायाबिटीज)
- नेत्र रोग
- किडनी संबंधी रोग
- पेट संबंधी विकार
- थायराइड
- अस्थमा
- मोटापा
- मांसपेशी का रोग
- मल द्वाट रोग विशेषज्ञ

भेदों के समस्त प्रत्यक्ष एवं अत्यंत प्रभावशाली एवं उनके चिकित्सा के अतिरिक्त चिकित्सा के अन्तर्गत उपचार (MEDICAL REIMBURSEMENT) हेतु एक प्रमाण से पर्याप्त प्रमाण

तमनार के ग्राम गारे का मामला, गारे 4/6 माईस के सामने धरने पर बैठे तैदुपत्ता संग्रहण पर संकट, ग्रामीणों ने किया प्रदर्शन

हरिभूमि न्यूज ►► रायगढ़

कई तरह की शासकीय योजनाओं का लाभ नहीं मिलने और तैदुपत्ता संग्रहण बंद होने से ग्राम पंचायत गारे के ग्रामीणों ने गारे पेलमा 4/6 माईस के सामने एकत्र होकर प्रदर्शन किया और अपनी मांगों को लेकर धरने पर बैठ गए। इस धरना प्रदर्शन की वजह से इस मार्ग पर यातायात प्रभावित हो गया और सड़क पर दोनों ओर वाहनों की लंबी कतार लग गई। अपनी मांगों को लेकर ग्रामीणों ने प्रदर्शन करते हुए कहा कि माईस शुरू होने के बाद जंगल क्षेत्र प्रभावित हो गया है, जिसके कारण वे पहले की तरह तैदुपत्ता संग्रहण नहीं कर पा रहे हैं। इससे उनकी आय का एक बड़ा स्रोत बंद हो गया है और कई परिवार सरकारी योजनाओं के लाभ से भी वंचित हो रहे हैं।



गांव के लोग तैदुपत्ता तोड़कर अपनी आजीविका चलाते थे, लेकिन खतन गतिविधियों के कारण यह व्यवस्था पूरी तरह प्रभावित हो गई है। आंदोलन की सूचना मिलते ही पुलिस, वन विभाग और कंपनी प्रबंधन के अधिकारी मौके पर पहुंचे। अधिकारियों ने ग्रामीणों से

चर्चा कर उनकी समस्याएं सुनीं और लिखित आवेदन लेने के साथ समाधान का भरोसा दिया। इसके बाद करीब 6 घंटे तक चले प्रदर्शन को दोपहर लगभग 12 बजे समाप्त कर दिया गयागांव के सरपंच रवि शंकर सिदार ने बताया कि तैदुपत्ता योजना से वंचित होने के कारण ग्रामीणों को आर्थिक

नुकसान उठाना पड़ रहा है। इसी नुकसान की भरपाई के लिए मुआवजे की मांग की गई है।अधिकारियों ने कहा कि ग्रामीणों द्वारा सौंपे गए आवेदन को उच्च अधिकारियों और जिला यूनियन तक भेजा जाएगा। आगे की कार्रवाई वरिष्ठ स्तर से मिले निर्देशों के आधार पर की जाएगी।